

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்
(அய்யதஹுல்லாஹுத் தஆலா பினஸ்ரிஹில் அஸீஸ்)
அவர்கள் 06.10.2017 அன்று ஆற்றிய ஜுமுஆ பேருரையின் சுருக்கம்

மக்கள் தாங்கள் அஹ்மதிய்யத்தை ஏற்றுக் கொண்டது தொடர்பாக தாங்களே கூறிய சம்பவங்களையும் அல்லது அவர்கள் அஹ்மதிய்யத்தை ஏற்றுக் கொண்ட பிறகு கிடைத்த அசாதாரணமான அனுபவங்கள் மேலும் ஜமாஅத்தின் மீது அல்லாஹ் செய்திருக்கின்ற அருள்கள் மேலும் அதன் விளைவாக ஜமாஅத் மக்களினுடைய ஈமானில் முன்னேற்றம் ஏற்படுத்தல் தொடர்பான ஈமானை வலுப்படுத்தக்கூடிய சம்பவங்களை நான் அவ்வப்போது எடுத்துக் கூறுகின்றேன். பெரும்பாலார் எனக்கு எழுதுகின்றனர். இது போன்ற சம்பவங்களை கூறிக் கொண்டு இருங்கள் என்று கருத்து தெரிவிக்கின்றனர். ஏனென்றால் இந்த சம்பவங்கள் உள்ளம் கவரக்கூடியதாக இருக்கின்ற அதே வேளையில் எங்களுடைய குழந்தைகளின் கவனத்தையும் ஈர்க்கின்றது. இளைஞர்களுடைய மார்க்க மற்றும் ஆன்மீக நிலைமைகளின் முன்னேற்றத்திற்கு காரணமாக அமைகின்றன. மேலும் எங்களுடைய நிலைமைகளிலும் முன்னேற்றத்திற்கு காரணிகளாக அமைகின்றன. மேலும் நாங்கள் எங்களின் நிலைமைகளை சரி செய்வதன் பக்கம் இவை கவனமூட்டுகின்றன.

ஹஸ்ரத் வாக்களிக்கப்பட்ட மஸீஹ் (அலை) அவர்கள் இது தொடர்பாக மேலும் கூறுகின்றார்கள் :

உண்மை மிகப்பெரிய விஷயமாகும். அது அல்லாமல் நற்செயல்கள் முழுமையடைய முடியாது. இறைவன் தன்னுடைய நடைமுறையை விடுவதில்லை. மனிதன் தன்னுடைய வழிமுறையை விடுவதில்லை. அதாவது சீர்கெட்ட மனிதர்கள். எனவே தான் கூறினான். வல்லதீன ஜாஹுது ஃபீனா ல நஹ்தியன் னஹூம் சுபுலனா அதாவது எவர்கள் நம்முடைய வழியில் முயற்சிக்கின்றார்களோ நாம் அவர்களுக்கு வழிகாட்டுகின்றோம். எனவே எவர்கள் முயற்சிக்கின்றார்களோ மேலும் இறைவனுடைய உண்மையான மார்க்கத்தை அடைய வேண்டும் என்ற முயற்சியில் இருக்கின்றார்களோ அவர்கள் நேர்வழியும் பெறுகின்றனர். ஈமானிலும் முன்னேறுகின்றனர். முன்னேறிக் கொண்டே செல்கின்றனர். மேலும் சிலருக்கு அல்லாஹ் அவர்களின் சில நன்மைகளின் காரணமாக அவர்களின் மீது அருள் புரிகின்றான். அவர்களுக்கு வழிகாட்டுகின்றான். அதுபோன்றவர்களின் ஈமானை வலுவூட்டக்கூடிய சம்பவங்களை நாம் எடுத்துக் கூறுகின்றோம். கலப்பற்ற தன்மையில் முன்னேறுவது தொடர்பான சில ஆன்மீக சம்பவங்களில் சிலவற்றை இன்றும் நான் எடுத்துள்ளேன்.

புர்கினோ ஃபாலோவிலிருந்து அமீர் சாஹிப் அவர்கள் எழுதுகின்றார்கள் :

ஒரு கிராமத்தில் நமது உள்ளூர் மிஷனரி தபலீக்கிற்காக சென்றார். தபலீக்கிற்குப்பிறகு பைஅத் வாங்க எண்ணிய போது ஒரு வயதான பெண்மணி மட்டுமே பைஅத் செய்தார்கள். மேலும் முஅல்லிம் சாஹிப் அவர்கள் கிராமத்தினரிடம் கூறினார். இங்கிருந்து 15 கிலோ மீட்டர் தொலைவில் தான் எங்களுடைய பள்ளிவாயில் இருக்கின்றது. உங்களில் யாருக்காவது எங்களுடைய ஜமாஅத்தைப் பற்றி அறிய வேண்டுமென்றால் நீங்கள் அங்கு வரலாம். அங்கு ஜுமுஆ தொழுவதற்கான ஏற்பாடும் உள்ளது. எவ்வாறிருப்பினும் அந்த பெண்மணி பைஅத் செய்திருந்தார்கள்.

முஅல்லிம் சாஹிப் கூறுகின்றார். மழையின் காரணமாக கிராமத்திற்கும் பள்ளிவாசலுக்கும் இடையேயுள்ள பாதையில் மழையினால் ஒரு நீரோடை ஏற்பட்டு விட்டது. மேலும் மழை நீரால் அது நிரம்பி காணப்பட்டது. பைஅத் செய்த அந்த முதிய பெண்மணி ஒவ்வொரு ஜுமுஆ அன்றும் தன்னுடைய தொழுகை விரிப்பை எடுத்துக் கொண்டு ஜுமுஆவிற்காக பள்ளிவாயிலுக்கு வர முயற்சித்தார். மழை நீர் ஓடை நிரம்பி இருப்பதைக் கண்டு தொழுகை விரிப்பை அங்கேயே விரித்து நான் அஹ்மதிகளோடு ஜுமுஆ தொழுகை விட்டேன் என்று கூறுவார்கள். ஏனென்றால் நான் அஹ்மதிகளோடு ஜுமுஆ தொழ வேண்டும் என்ற நிய்யத்தோடு வந்தேன். அவர் கூறுகிறார். ஒரு மாதத்திற்குப் பிறகு மழை நீர் குறைந்த பிறகு அந்த பெண்மணி பள்ளிவாயிலுக்கு வந்து சம்பவத்தை எடுத்துக் கூறினார். இது அஹ்மதிய்யத்தை ஏற்றுக் கொண்ட பிறகு அவர்களிடத்தில் ஏற்பட்ட கலப்பற்ற தன்மையாகும். அந்த கூறிய இந்த சம்பவத்தைக் கேட்ட பிறகு முஅல்லிம் சாஹிப் அதே கிராமத்திற்கு மீண்டும் தபலீக்கிற்காக சென்றார். மேலும் கிராமத்தினரிடம் இந்த முதிய பெண்மணிக்கு உண்மையின் தேட்டம் இருந்தது. எனவே அல்லாஹ் அவரின் மீது அருள் செய்துள்ளான். அதற்காக அவர்கள் இவ்வளவு தியாகம் செய்துள்ளார்கள். ஒவ்வொரு வாரமும் ஜுமுஆவிற்காக சென்று பள்ளி வரை செல்ல முடியாமல் அங்கேயே அமர்ந்து விட்டு வருவார்கள். தண்ணீர் காரமாக அவர்களால் அங்கு வரை செய்ய முடியவில்லை. ஆனால் அவருடைய கலப்பற்ற தன்மையை பாருங்கள் என்று முஅல்லிம் சாஹிப் சம்பவத்தை கூறிய போது அங்கிருந்த மற்ற மக்கள் இந்த பெண்மணியின் கலப்பற்ற தன்மையைக் கண்டு அந்த பெண்மணியின் சில உறவினர்களையும் சேர்த்து மொத்தம் 30 பேர் பைஅத் செய்தனர்.

பிறகு கனவுகள் மூலமாக சிலர் அஹ்மதிய்யத்தை ஏற்கின்றனர். ஃபிரான்ஸ் நாட்டைச் சார்ந்த ஒரு பெண்மணி ஆசியா சாஹிபா பைஅத் செய்தார்கள். அவர்கள் கூறுகிறார்கள். நான் எனது பைஅத்தின் சம்பவத்தை கூறக் காரணம், நீங்கள் என்மீது மகிழ்ச்சி அடைவீர்கள். கூறுகிறார்கள். வழக்கம் போல் இணைய தளத்தில் நான் புதிய சேனல்களை தேடிக்கொண்டிருந்தேன். அப்போது அல் ஹிவாருல் முபாஷிர்ன் லிங்க் கிடைத்தது. அதில் மஸ்ஹின் மரணம் பற்றி பேசப்பட்டுக் கொண்டிருந்தது. நான் எல்லா வகையான சந்தேகங்களிலிருந்தும் விலகிய மேலும் நிச்சய உறுதியால் நிரம்பிய அழகிய நடை உடைய மேலும் மறுக்க இயலாத ஆதாரங்களை உடைய கேட்டு நான் வியந்து போனேன். கூறுகிறார். இச்சம்பவத்திற்கு சில நாட்களுக்கு முன்பு நான் கனவில் கண்டேன். நான் ஒரு இருட்டான கிணற்றில் விழும் போகின்றேன். மேலும் நான் கிணற்றின் விளிம்பை எனது கைகளால் வலுவாக பிடித்துள்ளேன். கால்கள் கீழே தொங்கிக் கொண்டிருக்கின்றது. திடீரென்று நான் மேலே பார்த்த போது மூன்று, நான்கு வெள்ளை பறவைகள் தென்பட்டன. அதனுடைய நிறம் மிக அதிக வெண்மையாக இருந்தது. அவர்கள் யாரென்று எனக்குத் தெரியவில்லை. அந்த பறவைகள் என்னை காப்பாற்றும் முயற்சியில் இருந்தன.

ஆரம்பத்தில் இந்த கனவு பற்றி எனக்கு புரியவில்லை. ஆனால் இவர்கள் ஹிவாருல் முபாஷிர்ன் பேனலின் உறுப்பினர்கள் என்று தெரிய வந்தது. அவர்கள் பறவைகளின் வடிவில் காண்பிக்கப்பட்டுள்ளார்கள். இந்த ஜமாஅத்தினுடைய தோற்றுநர் மஸ்ஹ் மற்றும் மஹ்திக்கான வாதம் செய்துள்ளார் என்பது ஆரம்பத்தில் எனக்குத் தெரியாமல் இருந்தது. ஆனால் எனக்கு சந்தேகம் ஏற்பட்டது. பிறகு நான் ஜமாஅத்தின் புத்தங்களை குறிப்பாக ஹஸ்ரத் வாக்களிக்கப்பட்ட மஸ்ஹ் (அலை) அவர்களின் புத்தங்களை படிக்க ஆரம்பித்தேன். அவைகளில் இஸ்லாத்திற்கு எதிரான எந்தவொரு விஷயமும் எனக்குத் தென்படவில்லை. மாறாக அதற்கு நேர்மாற்றமாக அன்னார் இஸ்லாம், முஸ்லிம்கள் மற்றும் ஹஸ்ரத் நபிகள் நாயகம் (ஸல்) அவர்களை வலுவாக பாதுகாக்கக்கூடிய வீரராக இருந்தார்கள். அந்த புத்தகங்கள் இஸ்லாத்தின் எதிரிகளின் மீது திகிலை உருவாக்குகின்றன. பிறகு நான் இஸ்திஹாரா செய்தேன். அதற்கு இரண்டு நாட்களுக்குப் பிறகு எனக்கு என்னுடைய ஒரு தோழி கூறினார். அவள் தனது கனவில் கண்டுள்ளார். நானும் அவளும் என்னுடைய மாமியாரின் வீட்டில் பல்வேறு அறைகளில் ஒரு குறிப்பான அறையை தேடுகிறோம். அப்போது ஒரு ஒளிமயமான அறை தென்பட்டது. அப்போது நான் இந்த அறை எனக்கு பிடித்திருக்கிறது என்று கூறுகிறேன். கூறுகிறார். இந்த கனவிலிருந்து நான் புரிந்தது என்னவென்றால் நான் ஜமாஅத்தில் இணைய வேண்டும். எனவே நான் பைஅத் செய்து விட்டேன்.

M.T.A வின் மூலமாக துருக்கியில் ஒரு பெண்மணி பைஅத் செய்தார்கள். அவர்கள் கூறுகிறார்கள். நான் எனது பைஅத்தின் விவரத்தை கூற விரும்புகிறேன். 2010 ஆம் ஆண்டு ஜமாஅத் பற்றிய அறிமுகம் கிடைத்தது. ஜமாஅத்தில் இணையும் நல்வாய்ப்பும் கிடைத்தது. என்னுடைய கணவர் MTA அல் அரபிய்யாவை மிகவும் ஆர்வமோடு பார்த்து வந்தார். எனவே நானும் பார்க்க ஆரம்பித்தேன். சில வேளைகளில் எனது கணவர் இல்லாத வேளைகளிலும் MTA வை பார்த்து வந்தேன். என்னுடைய கணவர் என்னிடம், நீ முழு திருப்தியடைந்த பிறகு பைஅத் செய் என்று கூறினார். நான் கூறினேன். இந்த பொறுப்பை நான் ஏற்க முடியாது. குடும்பம் பெரியதாகும். வீட்டில் அதிகமாக பொறுப்புகள் உள்ளன. பிறகு தஜ்ஜால் தொடர்பாக ஜமாஅத் உருவாக்கிய காணொலியைக் கண்டேன். அதன் விவரங்கள் மிகவும் அறிவுப்பூர்வமாக இருந்தது. இதற்கு முன்பு இதைப் போன்ற விளக்கத்தை நான் கேட்டதில்லை. பிறகு மேலும் MTA வை பார்க்க ஆரம்பித்தேன். மேலும் அல் ஹிவாருல் முபாஷிர்ன் நிகழ்ச்சியை பார்த்தேன். தொடர்ந்து புத்தங்களை படித்தேன். அதற்குப் பிறகு ஒரு முறை அப்துல் காதிர் அவ்தே சாஹிப் இங்கு சுற்றுப் பயணம் செய்தார்கள். அப்போது நான் பைஅத் செய்தேன். என்னுடைய மருமகனும், மருமகனும் கூட பைஅத் செய்து விட்டனர். ஜமாஅத் சார்ந்த கருத்துப்பரிமாற்றங்கள் செய்கின்றனர். மேலும் இதுவே உண்மையான இஸ்லாம் என்கின்றனர்.

பிறகு புதிய ஜமாஅத்துகள் நிறுவப்படுவதற்கான சில சம்பவங்கள் அல்லாஹ் ஜமாஅத்துகளை எவ்வாறு உருவாக்குகிறான் என்பது தொடர்பான சம்பவங்கள்.

அப்துல் குத்தூஸ் சாஹிப் பெனிஸின் முபல்லிக் ஆவார். அவர் எழுதுகின்றார். முஅல்லிம் ஸகரிய்யா சாஹிப் ஒரு கிராமத்திற்கு தபலீக்கிற்காக சென்றார். அங்கு ஒருவர் கூறினார். இப்போது மக்கள் வேலைக்காக கிராமத்திற்கு வெளியே சென்றுள்ளனர். ஜமுஆ தினத்தன்று வாருங்கள். அப்போது மக்கள் இருப்பார்கள். ஆக, முஅல்லிம் சாஹிப் ஜமுஆ அன்று மீண்டும் அந்த கிராமத்திற்கு சென்று பள்ளிவாயிலுக்குள் நுழைந்த பிறகு இரண்டு நஃபில்கள் தொழுது விட்டு இமாம் சாஹிப் மற்றும் அந்த கிராமத்து கமிட்டியிடம் அனுமதி பெற்ற பிறகு தபலீக்கை ஆரம்பித்தார்கள். முஅல்லிம் சாஹிப் சூரா ஃபாத்திஹாவின் விரிவுரை மற்றும் இமாம் மஹ்தியின் வருகை தொடர்பாக சொற்பொழிவு ஆற்றினார். மக்கள் சொற்பொழிவிற்கு நடுவே அல்லாஹ் அக்பர் என்ற முழக்கங்களை எழுப்பினர். சொற்பொழிவு நிறைவடைந்த பிறகு அந்த பள்ளிவாயிலின் கமிட்டியின் தலைவர் கூறினார். நான் முஸ்லிமாக பிறந்தேன். ஆனால் இன்று வரை சூரா ஃபாத்திஹாவிற்கு இது போன்ற ஒரு விரிவுரையை கேட்டதில்லை. இது தான் அஹ்மதிய்யா ஜமாஅத்தின் போதனைகள் என்றால் பிறகு நான் அனைவருக்கும் வாழ்த்துக்கள் தெரிவித்துக் கொள்கின்றேன். நாங்கள் இந்த ஜமாஅத்தை ஏற்றுக் கொள்கின்றோம். இவ்வாறு அந்த ஜமாஅத்தின் இமாமோடு சேர்ந்து அந்த அமைப்பின் அனைத்து உறுப்பினர்களும் அஹ்மதிய்யா ஜமாஅத்தை ஏற்றுக் கொண்டனர். இவ்வாறு ஒரு புதிய ஜமாஅத் நிறுவப்பட்டது.

அவர் கூறுகிறார். அந்த கிராமத்தின் மல்லவி கடுமையான எதிர் நடவடிக்கையை வெளிப்படுத்தினார். நம்முடைய முஅல்லிம் வீட்டிற்கு திரும்பி வந்த போது அந்த மல்லவி போன் செய்து இனி மேல் இந்த கிராமத்திற்கும் பள்ளிவாயிலுக்கும் வரக்கூடாது என்று கூறினார். சிறிது காலத்திற்குப் பிறகு குத்தாமுல் அஹ்மதிய்யா பெனிநின் தேசிய இஜ்திமா தொடர்பாக அந்த கிராமத்திற்கு சென்ற போது குத்தாம்களிடம் இஜ்திமாவில் கலந்து கொள்ளுமாறு அழைப்பு விடுத்த போது அந்த மல்லவி மீண்டும் தடுத்தார். மேலும் தன்னோடு குத்தாம்களை அழைத்துச் செல்லக்கூடாது என்றார். ஆனால் புதிதாக பைஅத் செய்த குத்தாம்கள் மல்லவியின் பேச்சை மறுத்து விட்டு அனைவரும் இஜ்திமாவில் கலந்து கொண்டார்கள். இவ்வாறு அல்லாஹ் எதிரி மல்லவிகளையும் இழிவடையச் செய்கின்றான். மேலும் புதிய ஜமாஅத்துகளையும் உருவாக்குகின்றான்.

புதிய ஜமாஅத்துகள் உருவாவது தொடர்பாகவே இன்னொரு சம்பவம். அமீர் சாஹிப் எழுதுகின்றார்கள்.

அல்லாஹ் எங்களுடைய பகுதியில் ஒரு கிராமத்தில் முதலில் ஒரு அஹ்மதி கூட இல்லை. அங்கு மீண்டும் மீண்டும் சுற்றுப் பயணம் செல்லும் வாய்ப்பு கிடைத்தது. அதிகமாக பிரசாரம் விநியோகித்தோம். அதே போன்று ஜமாஅத்தின் பத்திரிகைகளையும், புத்தகங்களையும் அந்த கிராமத்தில் விநியோகித்தோம். அதன் விளைவாக அந்த கிராமத்தில் இப்போது அல்லாஹ்வின் அருளால் பைஅத்தர்கள் நிகழ ஆரம்பித்ததோடு முறையாக ஜமாஅத்தும் நிறுவப்பட்டு விட்டது. இறை அருளால் பள்ளிவாயில் கட்டுவதற்கு அங்கு இடமும் வாங்கப்படுகின்றது. உள்ளூர் மக்கள் பள்ளிவாயில் கட்டுவதற்கு தாங்களே செங்கலை தயாரிக்கின்றார்கள். ஆனால் அத்தோடு மற்ற முஸ்லிம்கள் தரப்பிலிருந்து எதிர்ப்பும் ஆரம்பமானது. எதிரிகள் ஜமாஅத்திற்கு எதிராக தீங்கை விளைவிக்க முயற்சிக்கின்றனர்.

அவர் கூறுகின்றார். நாங்கள் ஊர் பொறுப்பாளர்களிடம் அனுமதி பெற்று முனாஸிராவிற்கான ஏற்பாடுகளை செய்தோம். முழு கிராமத்திலும் அறிவிப்பு செய்தோம். மேலும் சுன்னி மல்லவிகளிடம் அவர்கள் உண்மையாளர்களாயின் எங்களிடம் வந்து முனாஸிரா செய்யுமாறு கூறினோம். இவ்வாறு தீர்மானிக்கப்பட்ட நிகழ்ச்சிக்கேற்ப முனாஸிரா நடந்தது. அதில் ஏராளமான அஹ்மதி அல்லாதோர் கலந்து கொண்டனர். ஆனால் சுன்னி மல்லவிகளில் ஒருவர் கூட வரவில்லை. இவ்வாறு மல்லவிகளிடம் தீங்கை பரப்புவதைத் தவிர வேறொன்றும் இல்லை என்பதை மக்கள் அறிந்து கொண்டனர். அல்லாஹ் பல்வேறு வழிமுறைகள் மூலமாக நேர்வழி காட்டுகின்றான். எவர்கள் உண்மையிலேயே மார்க்கத்தின் பக்கம் கவனம் செலுத்துகின்றார்களோ அவர்களுக்கு வழிகாட்டுகின்றான்.

புர்கினோ ஃபாஸோவின் அமீர் சாஹிப் கூறுகின்றார்கள் :

ஒரு கிராமத்தில் தப்லீக் செய்யப்பட்டது. அல்லாஹ்வின் அருளால் கனிசமான எண்ணிக்கையில் பைஅத்தர்கள் கிடைத்தன. அங்கு ஒரு பள்ளிவாயிலில் முஅல்லிம் சாஹிப் பணி அமர்த்தப்பட்டார். முறையாக ஜமுஆ தொழுகை ஆரம்பிக்கப்பட்டது. ஆனால் அஹ்மதி அல்லாத மல்லவி குழப்பத்தை ஏற்படுத்த முயற்சித்தார். ஜமுஆ நேரத்தில் பள்ளிவாயிலுக்குள் வந்து மக்களை அஹ்மதிய்யத்தை விட்டு விலக்குவதற்கு மக்களை தூண்டினார். ஆனால் ஜமாஅத் முன்னேறிக்கொண்டே இருந்தது. அந்த மல்லவியால் ஒன்றும் செய்ய முடியாமல் போன போது நமது பள்ளிக்கு எதிராக ஒரு பள்ளியை கட்டினார். மேலும் இனி மேல் அஹ்மதிய்யா பள்ளிவாயில் தொழுகை விரிப்புகளை வைக்கக்கூடிய ஸ்டோர் ரூமாக மாறி விடும் என்றார். அங்கு எந்த தொழுகையாளிகளும் செல்ல மாட்டார்கள் என்றார். ஆனால் அவருடைய சொந்தக்காரர்கள் மட்டுமே அந்த பள்ளியில் தொழுகைதாரர்கள். ஆனால் நம்முடைய பள்ளியில் அல்லாஹ்வின் அருளால் தொழுகையாளிகள் அதிகமாயினர். எழுதுகின்றார். ஜமுஆ தொழுகையில் வருகை 200 லிருந்து 250 வரை இருக்கின்றது. சின்ன இடத்தில் இவ்வாறு நடக்கின்றது.

பிறகு துஆக்கள் ஏற்றுக் கொள்ளப்படுகின்ற சம்பவம். பெனிநின் முபல்லிக் சாஹிப் எழுதுகின்றார்கள்.

ஆசியோன் என்ற கிராமத்தில் 200 பைஅத்துகள் நடைபெற்றன. இப்போது இந்த கிராமத்தில் ஒவ்வொரு ஜமுஆ மற்றும் செவ்வாய்க்கிழமைமன்ற தர்பிய்யத் வகுப்புகள் நடைபெறுகின்றன. அங்குள்ள சதர் சாஹிபின் மகள் வேறொரு கிராமத்தில் இருந்து வந்தார். அவர் மிக அதிகமாக நோயுற்றிருந்தார். நோயின் காரணமாக உடல் முற்றிலும் மோசமானதாகி விட்டது. கூறுகிறார். நான் அந்த கிராமத்திற்கு சென்ற போது சதர் சாஹிப் அவர்கள் என்னிடம் துஆ செய்யுமாறும் மேலும் காலத்தின் கலீஃபாவிற்கு துஆவிற்காக எழுதும் படியும் கூறினார். அவர் கூறுகிறார். துஆவிற்காக எனக்கு எழுதப்பட்டது. மல்லவிகளிடமும் அவநம்பிக்கை அடைந்து இந்த பிள்ளை இனி இறந்தே போய்விடும் என்று எண்ணி தந்தையின் வீட்டில் விட்டு விட்டனர். அந்த பிள்ளையை இங்கு அழைத்து வந்த போது பிள்ளையின் தந்தை அங்குள்ள ஜமாஅத்திடம் துஆவிற்காக விண்ணப்பித்தார். எனக்கும் துஆவிற்காக எழுதினார். அதற்குப் பிறகு அந்த பிள்ளை அசைய ஆரம்பித்து விட்டது. அடுத்த நாள் மாலைக்குள் நோய் முழுமையாக உடலை விட்டு போய் விட்டது. அந்த பிள்ளை உயிர் பிழைக்கும் என்று யாரும் எண்ணவேயில்லை. ஆனால் இப்போது அந்த பிள்ளையை பார்த்து அது நோய்வாய்ப்பட்டிருந்தது என்று யாராலும் கூற முடியாது. இதுவும் ஹஸ்ரத் வாக்களிக்கப்பட்ட மஸீஹ் (அலை) அவர்களுடைய உண்மைத்துவத்திற்கு சான்றாகும்.

லக்கீம்பூர் என்கின்ற நகரில் அப்துஸ் ஸத்தார் சாஹிப் என்ற ஒரு நண்பரோடு மீண்டும் தொடர்பு ஏற்பட்டது. அவரை சந்தித்த போது தேம்பித் தேம்பி அழுதார். மேலும் அவர் கூறினார். நாங்கள் கிரன்பூர் கிராமத்தைச் சார்ந்தவர்கள் ஆவோம்.

12 வருடத்திற்கு முன்பு ஜமாஅத்தில் இணைந்தோம். ஆனால் பைஅத்திற்குப் பிறகு எந்த அளவு எதிர்ப்பு வந்தது என்றால் எங்களுடைய வீட்டில் கல்லெறிந்தனர். மேலும் எங்களை எங்களுடைய வீட்டிலிருந்து வெளியேற்றினர். என்னுடைய மகனை அடித்து காயப்படுத்தினர். என்னுடைய மனைவியின் கையை அடித்து உடைத்து விட்டனர். எந்த அளவுக்கு எதிர்ப்பு வந்தது என்றால் நிலத்தையும் வீட்டையும் உடனடியாக விற்று விட்டு அங்கிருந்து வெளியேற வேண்டியது வந்தது. அனைத்து வியாபாரமும் பாதிப்படைந்து விட்டது. அங்கிருந்து லக்கீம்பூர் நகருக்கு வந்தோம். ஒரு சின்ன வீட்டில் குடியேறினோம். ஆனால் எதிரிகள் எங்களை பின்தொடர்வதை விடவில்லை. இங்கும் வந்து விட்டனர். மேலும் நகரின் முஸ்லிம்களிடம் எங்களுக்கெதிராக வெறுப்பை தூண்டினர். முழு நகரில் ஒரு முஸ்லிம் கூட எங்களோடு பேச மாட்டார்கள். வரும் போதும் போகும் போதும் துன்பம் இழைப்பார்கள். இந்நிலையில் எங்களுக்கு ஜமாஅத்தோடு தொடர்பும் துண்டிக்கப்பட்டு விட்டது. ஆனால் அல்லாஹ் எங்களுக்கு அஹ்மதிய்யா ஜமாஅத்தின் உண்மைத்துவத்தில் ஒரு வலுவான அடையாளத்தை காட்டினான். எங்களை எதிர்ப்பதில் முன்னிலையில் நின்றவர்கள் ஒரு பேருந்தில் அமர்ந்து ஒரு திருமணத்திற்கு சென்று கொண்டிருந்தனர். அப்போது அவர்களின் பேருந்து ரயில் தண்டவாளத்தில் சிக்கியதால் ரயில் மோதியதில் சம்பவ இடத்திலேயே 28 பேர் மரணமடைந்தனர். மேலும் அதில் உயிர் பிழைத்தவர்கள் கடுமையான காயத்திற்கு உள்ளானார். சடலங்களின் நிலைமை எந்த அளவுக்கு மோசமானதாக இருந்ததென்றால் அடையாளங்கூட காண முடியவில்லை. உடல் பாகங்கள் தொலை தூரம் வரை சிதறிக் கிடந்தன. எங்களுக்கு இந்த சம்பவம் பற்றி தெரிய வந்த போது காயமடைந்தவர்களை சந்திக்க மருத்துவமனைக்கு சென்றோம். அப்போது எதிரிகளின் உறவினர்கள் வெட்கி தலை குனிந்து எங்களிடமிருந்து முகத்தை மறைத்தனர்.

இந்த சம்பவத்திற்குப் பிறகு அதே நகரின் பெரிய பள்ளிவாசலின் ஒரு மவ்லவி எஞ்சியிருந்த எதிரிகளிடம் கூறினார். அதாவது அப்துஸ் சத்தார் சாஹிப் அவர்களின் குடும்பத்தை பள்ளிவாசலுக்கு அழைத்து அந்த மவ்லவி எதிரிகளிடம் கூறினார். நீங்கள் இந்த அஹ்மதிகளிடம் மன்னிப்பு கேளுங்கள். மேலும் அவர்களை எதிர்ப்பதை விட்டு விடுங்கள். மேலும் நீங்கள் இவர்களோடு தொடர்பை துண்டித்திருப்பதையும் விட்டு விடுங்கள். இந்த சம்பவத்திற்குப் பிறகு எதிர்ப்பு முற்றிலும் குறைந்து விட்டது. கூறுகிறார். எங்களுக்கு ஜமாஅத்தோடு தொடர்பில்லாமல் இருந்தது. ஆனால் நாங்கள் உள்ளத்தால் அஹ்மதிகளாகவே இருந்தோம். இப்போது தொடர்பு மீண்டும் புதுப்பிக்கப்பட்டிப்பது மிகவும் மகிழ்ச்சியளிக்கிறது. மேலும் அவர்கள் அனைவரும் மீண்டும் பைஅத்தை புதிப்பிக்கவும் செய்தனர். இவ்வாறு மக்கள் உண்மையில் அஹ்மதிகளாகின்றனர். மேலும் புரிந்து அஹ்மதிய்யத்தை ஏற்றுக் கொள்கின்றனர். அப்படிப்பட்டவர்களுக்கு அல்லாஹ் ஈமானில் உறுதித் தன்மையையும் வழங்குகின்றான்.

புதிய அஹ்மதிகளின் மீது அநீதி பிறகும் கூட ஈமானில் நிலைநிறற்றல் தொடர்பான இந்தியாவின் ஒரு உதாரணத்தை இதற்கு முன்பும் எடுத்துக் கூறினேன். இதே போன்று இன்னொரு சம்பவம் உத்தரபிரதேசத்தினுடைய ஒரு கிராமத்தில் முழு கிராமமும் பைஅத் செய்திருந்தது. ஆனால் எதிர்ப்பின் காரணமாக முழு கிராமமும் பின் வாங்கி விட்டது. ஆனால் முஹம்மது ஹனீஃப் சாஹிப் என்ற ஒரு நண்பர் அஹ்மதிய்யத்தில் நிலைத்து நின்றார். எதிரிகள் அதிகமாக எதிர்த்தனர். இருப்பினும் கூட தனது ஈமானை பாதுகாத்து வந்தார். அதே எதிர்ப்பின் போது ஹனீஃப் சாஹிபின் மகன் வஃபாத் ஆகி விட்டார். எதிரிகள் அவருடைய மகனை கபருஸ்தானில் அடக்கவும் ஜனாஸா தொழி வைக்கவும் மறுத்து விட்டனர். நீ அஹ்மதிய்யத்தை விட்டு தப்பா செய்தால் மட்டுமே நாங்கள் உன்னுடைய மகனின் ஜனாஸாவை தொழி வைப்போம். மேலும் அடக்கவும் இடமளிப்போம் என்றனர். ஆனால் ஹனீஃப் சாஹிப் உறுதியோடு நிலை நின்றார்கள். மேலும் தன்னுடைய குழந்தைகளோடு ஜனாஸா தொழி வைத்து தனது மகனை தனது வீட்டிலேயே அடக்கம் செய்தார்கள். அவர்களுக்கு மீண்டும் ஜமாஅத்தோடு தொடர்பு ஏற்பட்ட போது கண்ணீர் மல்கினார்கள். மேலும் குடும்பத்தோடு தங்களது பைஅத்தை புதுப்பிக்கவும் செய்தார்கள். நீங்கள் தலைமையத்தை ஏன் தொடர்பு கொள்ளவில்லை? என்று அவரிடம் கேட்ட போது கூறினார்கள், மக்கள் என்னிடம் லக்னோவில் இருந்த காதியானிகளின் தலைமையகம் இல்லாமலாகி விட்டது. அவர்களது மதரஸாவும் மூடப்பட்டு விட்டது என்றனர். எங்களுக்கு காதியானின் தொடர்பும் இருக்கவில்லை. ஆனால் அவர்களுக்கு ஈமானில் உறுதித்தன்மை இருந்தது. அவர்களுக்கு அல்லாஹ் நேர்வழி காட்ட வேண்டியது இருந்தது. அவர்களை நேர்வழியில் நிலைநிற்கச் செய்தான். ஏதேனும் ஒரு நோக்கத்திற்காக அஹ்மதிய்யத்தை ஏற்றுக் கொண்டவர்கள் அனைவரும் முகம் திருப்பி விட்டனர்.

பைஅத்திற்குப் பிறகு மக்களிடத்தில் அசாதாரணமான மாற்றங்களும் நிகழ்கின்றன. உஸ்பகிஸ்தானின் ஒரு புதிய அஹ்மதி நண்பர் ஸகீர் வாஹிது சாஹிப் கூறுகின்றார்கள்.

ஹஸ்ரத் வாக்கனிக்கப்பட்ட மஸ்ஹ் (அலை) அவர்களின் சூரா ஃபாத்திஹாவின் விளக்கவுரையை அறிந்த பிறகு தொழுது வந்த முறை முற்றிலும் மாறி விட்டது. இதற்கு முன்பு தொழுகையில் கிடைக்காதது இப்போது எனக்கு கிடைக்கின்றது. குறிப்பாக இந்த ஹதீஸ் எனக்கு புரியாமல் இருந்தது. ஆனால் இப்போது அது எனக்கு தெளிவாகி உள்ளது. அதாவது இஹ்ஸான் என்கின்ற வார்த்தையின் பொருள் புரிய வந்துள்ளது.

கொஸோவோவின் முபல்லிக் சாஹிப் எழுதுகின்றார். புதிய அஹ்மதிகள் கலப்பற்ற தன்மையிலும், தியாகத்திலும் நாள் தோறும் முன்னேறி வருகின்றனர். நஸீர் சாஹிப் என்கின்ற ஒரு நண்பர் நகராட்சியில் ஒரு முக்கியமான துறையில்

பணியாற்றுகின்றார். ஆனால் அஹ்மதிய்யத்தை ஏற்றுக் கொண்ட பிறகு நேரமின்மை இருந்தாலும் கூட இரவு பகலாக ஜமாஅத்திற்கு தொண்டாற்றுகின்றார். என்ன தர்பிய்யத் நிகழ்வாக இருந்தாலும் அதற்கு எப்போதும் தயாராக இருக்கின்றார். பக்கத்து நாட்டில் வக்ஃபே ஆர்ஸி செய்வதற்கும் தயாராக இருக்கின்றார். அன்னாரது தப்லீக்கின் மூலமாக நிறைய தப்லீக் தொடர்புகள் ஏற்பட்டுள்ளது. ஒரு முறை தப்லீக் நிகழ்ச்சிக்கான ஏற்பாடு செய்யப்பட்டது. அன்னார் கடுமையாக நோயுற்றிருந்தும் தப்லீக் நிகழ்ச்சியில் கலந்து கொண்டார்கள். நிகழ்ச்சியின் நடுவே அதிக பல்கீனத்தை உணர்ந்த போது வீட்டிற்கு சென்று செவிலியரான தனது மனைவியிடம் டிரிப் ஏற்றுப்படிக்கிற உடல்நிலை சற்று சீரானதும் மீண்டும் தப்லீக் நிகழ்ச்சிகளில் கலந்து கொண்டார்கள். இப்போது வரை அவர் தப்லீக் நிகழ்ச்சிகளில் பங்கெடுத்து வருகின்றார். புதிதாக இணைகின்றவர்களிடம் தப்லீக் செய்வது தொடர்பாக இப்படிப்பட்ட உத்வேகம் காணப்படுகின்றது.

ரேடியோ மூலமாக பைஅத்துகள் நிகழ்கின்றன. பெனினின் முபல்லிக் சாஹிப் எழுதுகின்றார்கள்:

ஒரு கிராமத்திலிருந்து ஒரு கிருத்தவ நண்பர் நமது ரேடியோ நிகழ்ச்சியின் போது போன் செய்து ஹஸ்ரத் ஈஸா நபியின் வருகை தொடர்பாக கேள்வி கேட்டார். மேலும் எங்களை வருமாறும் அழைத்தார். அவரை சந்தித்த பிறகு அவருடைய கேள்விகளுக்கு பதிலளித்தோம். மேலும் அறிவு சார்ந்த சான்றுகள் மற்றும் பைபிளின் சான்றுகள் மூலம் பதில் அளிக்கப்பட்டது. அல்லாஹ்வின் அருளால் அவரது உள்ளம் திறந்தது. மேலும் அஹ்மதிய்யா ஜமாஅத்தின் கொள்கை சரியானது. ஹஸ்ரத் ஈஸா (அலை) அவர்கள் ஒரு நபியாகவே இருந்தார்கள். மேலும் அவர்களின் இரண்டாம் வருகை ஹஸ்ரத் வாக்களிக்கப்பட்ட மஸீஹ் (அலை) அவர்களின் மூலமாக முழுமையடைந்து விட்டது என்பதை ஒப்புக் கொண்டார். இது அவருக்கு புரிந்ததும் இஸ்லாம் அஹ்மதிய்யத்தை ஏற்றுக் கொண்டார். பேசிக் கொண்டிருந்த போது அவர் கூறினார். நீண்ட காலமாக அவர் ஆர்வமோடு நமது நிகழ்ச்சியை கேட்டு வந்துள்ளார். திங்கட்கிழமையும் வியாழக்கிழமையும் நமது ரேடியோ நிகழ்ச்சிக்கு முன்பாக தமது பணிகளை முடித்து விட்டு வீட்டிற்கு வந்து விடுவார்.

அல்லாஹ் கூறியது போன்று தேடல் இருக்குமென்றால் அல்லாஹ் வழிகாட்டவும் செய்கின்றான்.

பொலிவியாவின் முபல்லிக் சாஹிப் எழுதுகின்றார்கள் :

வில்லியம் சாஹிப் ஒரு கிருத்தவ பிரிவின் பாதிரியாராக இருந்தார். அவர் லெபனானை சார்ந்தவர். பிறப்பால் கிருத்தவர். கடந்த மூன்று ஆண்டுகளாக பொலிவியாவில் வசித்து வருகிறார். நான் அந்த கிருத்தவ பிரிவை பற்றி தெரிந்து கொள்வதற்காக அன்னாரோடு ஒரு சந்திப்பிற்கான ஏற்பாட்டைச் செய்தேன். எங்களுடைய முதல் சந்திப்பில் அவர் தன்னுடைய பிரிவை பற்றி கூறுவதற்கு பகரமாக அவர் என்னிடம் இஸ்லாம் அஹ்மதிய்யத் தொடர்பாக கேள்விகளை கேட்க ஆரம்பித்தார். அந்த சந்திப்பில் ஜமாஅத்தின் கொள்கைகள் எடுத்துக் கூறப்பட்டது. குறிப்பாக ஹஸ்ரத் ஈஸா (அலை) அவர்கள் தொடர்பாக விரிவாக எடுத்துக் கூறப்பட்டது. நான் அவருக்க ஜமுஆ வில் கலந்து கொள்ளுமாறு அழைப்பு விடுத்தேன். அவர் தொடர்ந்து ஜமுஆவிற்கு வர ஆரம்பித்தார். ஒவ்வொரு முறையும் ஜமுஆ தொழுகைக்குப் பிறகு அவரோடு ஒரு விரிவான உரையாடல் நடைபெறும்.

வில்லியம் சாஹிப் அவர்களுக்கு அவர்கள் அஹ்மதியாகி விட்டால் அவருடைய சர்ச்சை சேர்ந்தவர்களும் பெற்றோர்களும் கோபமடைவார்கள் என்ற கவலை இருந்தது. மேலும் தனக்கென்று ஒரு புதிய வேலையை தேட வேண்டியது வரும் என்ற கவலையும் இருந்து வந்தது. ஆனால் மறுபக்கம் உண்மையை தேடுவதற்கும் முக்கியத்துவம் வழங்கி வந்தார்கள். அவரால் அராபி புரிய முடிந்தது. எனவே ஜமாஅத் வெப் சைட்டில் அராபி புத்தகங்களை படிக்க ஆரம்பித்தார். படித்த பிறகு கூறினார். அவர் நீண்ட நாட்களாக உண்மையை தேடி வந்தார். இப்போது அவருக்கு உண்மை கிடைத்து விட்டது. எனவே உலக எதிர்ப்புகளை பொருட்படுத்தாமல் ஜமுஆ தொழுகைக்குப் பிறகு பைஅத் செய்து ஜமாஅத்தில் இணைந்து விட்டார்.

பைஅத் செய்தாலும் செய்யாவிட்டாலும் தூதுச் செய்திக்கு மக்களிடம் நல்ல தாக்கம் ஏற்படுகின்றது என்பது தொடர்பான ஒரு சம்பவத்தை காம்ரான் முபஷ்ஷிர் சாஹிப் ஆஸ்திரேலியாவிலிருந்து எழுதுகின்றார்கள்.

நாங்கள் வீடு வீடாக சென்று தப்லீக் செய்வதற்கான திட்டம் தீட்டினோம். ஒரு வீட்டின் கதவை தட்டிய போது உள்ளே இருந்து ஒரு மனிதர் கோபத்தால் நடுங்கியவாறு வந்தார். அவர் என்னைத் தாக்கி விடுவாரோ என்கின்ற அளவிற்கு வந்தார். அதே கோபத்தின் நிலையில் அவர் என்னிடம் கூறினார். முஸ்லிம்களாகிய நீங்கள் இந்த நாட்டில் வந்ததிலிருந்து எங்களது நாட்டின் அமைதி சீர்குலைந்து போய்விட்டது. நீங்கள் எங்களுடைய நாட்டை விட்டு வெளியேருங்கள். நீங்கள் எங்களோடு ஒருமைப்பாட்டுடன் இருக்க முடியாது. நாங்கள் விரும்பவும் இல்லை. அவர் பேசி முடித்ததும் நான் அவரிடத்தில் கூறினேன். நீங்கள் கூறுவது சரிதான். சில முஸ்லிம்கள் தீவிரவாதிகளாக இருக்கின்றார்கள். இஸ்லாத்தை தவறான முறையில் எடுத்து வைக்கின்றனர். ஆனால் எல்லோரிடத்தும் அன்பு; எவரிடத்தும் இல்லை வெறுப்பு என்பதே எங்களது போதனையாகும். அஹ்மதிய்யா ஜமாஅத் எல்லா வகையிலும் எந்த நாட்டிற்கு சென்றாலும் அங்கு ஒருமைப்பாட்டுடன் இருக்கின்றது. எங்களுடைய குழந்தைகள் விளையாடுகின்றார்கள். ஃபுட் பால் கிளப்புகளிலும் உள்ளனர். நான் இங்கு புதிதாக வந்துள்ளேன். இங்குள்ள நூலகத்தின் உறுப்பினராக உள்ளேன்.

எவ்வாறிருப்பினும் இது போன்ற விஷயங்களை கூறிய போது முதலில் கோபத்தால் நடுங்கிய அந்த நபர் மேலும் இவர் நம்மை தாக்கி விடுவாரோ எனும் அளவிற்கு கோபம் கொண்டிருந்தவர் மிகவும் மகிழ்ச்சியடைந்தார். மேலும் உங்களோடு நான் புகைப்படம் எடுக்க விரும்புகிறேன் என்றார். இறுதியில் நான் அவரை மிஷன் ஹவுஸிற்கு வருமாறு அழைத்தேன். அழைப்பை மகிழ்ச்சியுடன் ஏற்றுக் கொண்டார்.

அவர் எழுதுகின்றார். அல்லாஹ்வின் மூலமாக தர்பிய்யத்திற்கான ஏற்பாட்டையும் செய்கின்றான். அவன் ஜமாஅத்தின் தூதுச் செய்திக்காக மக்களின் உள்ளங்களை மென்மையாக்குகின்றான். நான் கடந்த ஒரு குத்பாவில் Asylum Seekers தப்லீக் செய்ய

இவ்வாறு அல்லாஹ் இளைஞர்களுக்கு தப்லீக்கின் மூலமாக தர்பிய்யத்திற்கான ஏற்பாட்டையும் செய்கின்றான்.

அல்லாஹ் ஹஸ்ரத் வாக்களிக்கப்பட்ட மஸ்ஹீ (அலை) அவர்களுக்கு இல்ஹாம் மூலமாக இவ்வாறு கூறினான். ஃஆன் மன் துஆன் வ துஃரஃபூ பைனன் நாஸ். இதை விளக்கியவாறு அன்னார் கூறுகிறார்கள்.

ஒரு காலம் வரும். உமக்கு உதவப்படும். மேலும் நீ மக்களால் அடையாளங்கண்டு கொள்ளப்படுவாய். இந்த விஷயத்தை அல்லாஹ் அன்னாருக்கு 1883 ஆம் ஆண்டு இல்ஹாம் மூலமாக தெரிவித்தான். அதற்கு பிறகும் இரண்டு முறை இல்ஹாமாக வந்தது. அப்போது அன்னாரை எவரும் அறிந்ததில்லை.

அன்னார் கூறுகின்றார்கள். இது மனிதனின் வேலையாக இருக்க முடியுமா? அல்லது திட்டமாக இருக்க முடியுமா? ஒருபோதும் இல்லை. இது அல்லாஹ்வின் பணியாகும். அவன் சம்பவத்தைப் பற்றி முன்பே தெரிவிக்கின்றான். அவனே மறைவானவற்றை அறியக்கூடியவனாவான். அவனால் அந்த செய்தியை வழங்க முடியும். ஒவ்வொரு நாளும் இந்த அடையாளம் நிறைவேறுகின்றது. அதாவது அன்னாரைப் பற்றிய அறிமுகம் உலகில் அதிகரித்துக் கொண்டிருக்கிறது. மேலும் அன்னாரின் பைஅத்தில் வருகின்றனர்.

உமக்கென்று ஒரு காலம் வரும். அப்போது நீ முழு உலகிலும் புகழ் பெறுவாய் என்று அல்லாஹ் செய்தி அறிவிக்கின்றான். அது அவ்வாறே நிகழ்கின்றது.

இன்று நாம் பார்க்கின்றோம். அதே போன்று அல்லாஹ்வின் அருளால் ஹஸ்ரத் வாக்களிக்கப்பட்ட மஸ்ஹீ (அலை) அவர்களின் பெயரும், ஜமாஅத்தின் பெயரும் உலகில் பரவுகின்றது. ஒரு தொலை தூரத்து பகுதியின் குரல் இன்று உலகின் எண்ணற்ற நாடுகள் வரை சென்றடைந்து விட்டது. 210 நாடுகள் வரை சென்றடைந்து விட்டது. நாடுகள் தொடர்பாக ஒரு விஷயத்தை கூறி விடுகிறேன். ஜமாஅத் மிகைப்படுத்தி கூறுகிறது என்று மக்கள் கருதுகிறார்கள். உலகத்தில் இவ்வளவு நாடுகளே இல்லை என்கின்றனர். ஏனென்றால் ஐக்கிய நாடுகளின் சபையின் உறுப்பு நாடுகளாக 190, 195 நாடுகளே உள்ளன என்கின்றனர். ஐக்கிய நாடுகளின் சபைகள் உறுப்பு நாடுகள் சந்தேகமின்றி அவ்வளவுதான். ஆனால் உலகில் நாடுகளின் எண்ணிக்கை ஏறக்குறைய 220 ஆகும்.

கடந்த நாட்களில் BBC ஒரு விளையாட்டு தொடர்பாக தெரிவித்தது என்னவென்றால் அந்த போட்டி உலகின் 220 நாடுகளில் பார்க்கப்படும் என்றனர். எனவே ஐக்கிய நாடுகள் சபையின் உறுப்பு நாடுகளின் எண்ணிக்கையை வைத்துக் கொண்டு அஹ்மதிய்யா ஜமாஅத் நாடுகளின் எண்ணிக்கையை மிகைப்படுத்திக் கூறுகிறது. தன் தரப்பிலிருந்து நாடுகளை உருவாக்கிக் கொண்டார்கள் என்பது சில இளைஞர்களின் சிந்தனையில் இருக்கிறது. அதை வெளியேற்றி விடுங்கள்.

அல்லாஹ் ஹஸ்ரத் வாக்களிக்கப்பட்ட மஸ்ஹீ (அலை) அவர்கள் மூலமாக வழங்கி இருக்கக்கூடிய தூதுச் செய்தியை உலகில் சென்றடையச் செய்வதற்கான நல்வாய்ப்பினை நமக்கு வழங்குவானாக.

Friday Sermon delivered by Hadrath Khaleefathul Masih Alkhamis

on 06.10.2017

Published By Nazarath Nashr-O-Isha'ath,
Sadr Anjuman Ahmadiyya - Qadian, 143516